

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī|
vedāntācāryavaryo me sannidhattāṃ sadā hṛdi||

śrīmadveṅkaṭaśeṣāryānuḡrhitā
|| śrīkodaṇḍapāṇisuprabhātam ||

This document* has been prepared by

Sunder Kidambi

with the blessings of

śrī raṅgarāmānujamahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate rāmānujāya namaḥ
śrīmate nigamāntamahādeśikāya namaḥ

॥ śrīkodaṇḍapāṇisuprabhātam ॥

vande veṅkaṭaśeṣāryaṃ vatsavaṃśaśiromaṇim |
vātsyaśrīvaradācāryatanayaṃ karuṇānidhim ॥

śrīrāmacandra karuṇāvaruṇālaya śrī
sītāmukhāmbujavikāsaka bālasūrya ! |
saumitrimitra ! bharatābhiratāptamitra !
śatrughna he ! raghupate ! tava suprabhātam ॥ 1 ॥

bhāsvānudetī vikacāni saroruhāṇi
paśya smaran madhurakūjitaṣaḍpadāni |
tvadvīkṣaṇonmiṣitanābhisarojavedho-
vedadhvaneḥ raghupate ! tava suprabhātam ॥ 2 ॥

tvāṃ bodhayanti paritaḥ śrutayaḥ śrutīnāṃ
sāreṇa sānuja ! bhavatpratibodhakena |
ślokena kauśikamukhodgalitena karṇa-
pīyūṣavadraghupate ! tava suprabhātam ॥ 3 ॥

tvāṃ bodhayanti vibudhāḥ śrutibhogyaveṇu-
vīṇāmṛdaṅgapaṇavāditatānuvādaiḥ |
stotrairdharāsuravarastutighoṣamitraiḥ
ākarnyatām raghupate ! tava suprabhātam ॥ 4 ॥

udyānavāsarasikāḥ śukaśārikādyāḥ
hradyā harehaririti dvijaghoṣahṛdyaiḥ |
hṛdyāṃ mudam vidadhatīha tavāpadāna-
padyairdvijāḥ raghupate ! tava suprabhātam ॥ 5 ॥

brahmā śivaśśatamakhaśca makhāśanaughaiḥ
tvaddhāma gopurabhūvi pratipālayanti |
tvatpādapaṅkajasīṣeviṣavo 'viśeṣaṃ
bhaktairdvijai raghupate ! tava suprabhātam ॥ 6 ॥

sūryendusannidhivaśādiva devasaṅghaiḥ
sotphullavaktrakamalāñjalikuḍmalokaiḥ |

mandārasundarakaraiḥ pratipālyatercā-
baddhādaraiḥ raghupate ! tava suprabhātam || 7 ||

tīrthābhiṣekapariśuddhadhiyo'rcakāste
pūrṇābhiṣekakalaśāḥ paricārakāśca |
stutvā bhavantamabhiṣekamukhopacāra-
caryotsukā raghupate ! tava suprabhātam || 8 ||

sītāmukhendusavidhe'pi sadā prasannaṃ
mandasmitena madhuraṃ sudhayeva lokaiḥ |
laṃbālakālilalitaṃ tava vaktrapadmam
saṃśobhatāṃ raghupate ! tava suprabhātam || 9 ||

śrīkosaleśvarapurākṛtabhāgyarāśe !
śrīkosalendratanayanayanābhirāma ! |
sāketasādhukulakāṅkṣitakalpakaśrīḥ !
sītāmanoharamaṇe ! tava suprabhātam || 10 ||

uddhaṇḍaśaunḍabhujakhaṇḍitakhaṇḍaparśu-
kodaṇḍacaṇḍaravapiṇḍitasāṇḍajāṇḍa ! |
kodaṇḍadaṇḍavaramaṇḍitabāhudaṇḍa !
śrīkhaṇḍacarcitataṇo ! tava suprabhātam || 11 ||

itthaṃ veṅkaṭaśeṣeṇa suprabhātastutiḥ kṛtā |
śrīrāmacaraṇāmbhojayugabhūṣā samarpitā || 12 ||

nolotpālāni sarasīṣviha saṅkucanti
sāpatrapāṇi tava dr̥gtulayorvilāse |
dhāmāni te ca vikacāni saroruhāṇi
śrīrāmacandradayite ! tava suprabhātam || 13 ||

prātassuvarṇamaṇidarpaṇanāyikāśya-
vīkṣāṃ vadanti sudhiyaḥ śubhameva patyuh |
sarvaṃ tvadānavilokanato'sya sidhyet
uttiṣṭha maithilasute ! tava suprabhātam || 14 ||

|| iti śrīkodaṇḍapāṇisuprabhātaṃ saṃpūrṇam ||